



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 13.05.2024

TIME : 12.50 PM

പ്രധാന വാർത്തകൾ

1. രാജ്യത്ത് ലോക്സഭാ തിരഞ്ഞെടുപ്പിന്റെ നാലാംഘട്ട വോട്ടെടുപ്പ് പുരോഗമിക്കുന്നു. 11 മണിവരെ 24 ശതമാനത്തിലേറെ പേർ വോട്ട് രേഖപ്പെടുത്തി.

Voting is underway for the fourth phase of Lok Sabha elections. Over 24 percent polling reported till 11 am.

2. വരാനിരിക്കുന്ന ഘട്ടങ്ങളിലേയ്ക്കുള്ള തിരഞ്ഞെടുപ്പ് പ്രചാരണം ഉഗ്രജിതമാക്കി മുന്നണികൾ. മുതിർന്ന നേതാക്കളും താരപ്രചാരകരും സജീവമായി രംഗത്ത്.

The campaign intensified for the upcoming phases of Loksabha elections. Senior leaders of all parties are on the forefront.

3. സി.ബി.എസ്.ഇ പന്ത്രണ്ടാം ക്ലാസ് പരീക്ഷാ ഫലം പ്രഖ്യാപിച്ചു. 87.98 ശതമാനം വിജയം.

The Central Board of Secondary Education CBSE today declared the results of Class XII. 87.98 per cent students passed the exam.

4. കേരളത്തിൽ മലപ്പുറം , കൊല്ലം ജില്ലകളിൽ മഞ്ഞപ്പിത്ത മരണം സ്ഥിരീകരിച്ച സാഹചര്യത്തിൽ ജാഗ്രത ശക്തമാക്കി ആരോഗ്യവകുപ്പ്.

The health department in Kerala strengthen the alert as hepatitis death confirmed in Malappuram, Kollam districts.

5. ഐ.പി.എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ്-കൊൽക്കത്ത നൈറ്റ് റൈഡേഴ്സ് മത്സരം.

In IPL, Gujarat Titans and Kolkata Knight Riders will face each other today.

5th 6th PHASE CAMPAIGN& 7th PHASE CAMPAIGN

അഞ്ച്, ആറ്, ഏഴ് ഘട്ടങ്ങളിലേക്കുള്ള പൊതുതിരഞ്ഞെടുപ്പ് പ്രചാരണം രാജ്യത്ത് ഉൗർജ്ജിതമായി പുരോഗമിക്കുന്നു. വിവിധ രാഷ്ട്രീയ പാർട്ടികളുടെ പ്രധാന നേതാക്കളെല്ലാം പ്രചാരണ രംഗത്ത് സജീവമാണ്. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്ര മോദി ബിഹാറിലും തിരഞ്ഞെടുപ്പ് പരിപാടിയിൽ പങ്കെടുക്കുന്നു. പ്രധാനമന്ത്രി നാളെ വാരണസിയിൽ നാമനിർദ്ദേശ പത്രിക സമർപ്പിക്കും. കേന്ദ്രമന്ത്രിയും ബിജെപി നേതാവുമായ അമിത് ഷാ ഇന്ന് മഹാരാഷ്ട്രയിൽ തിരഞ്ഞെടുപ്പ് റാലികളിൽ പങ്കെടുക്കും. എഐസിസി ജനറൽ സെക്രട്ടറി പ്രിയങ്ക ഗാന്ധിയും കോൺഗ്രസ് നേതാവ് രാഹുൽ ഗാന്ധിയും ഇന്ന് ഉത്തർപ്രദേശിലെ റായ്ബറേലിയിൽ പര്യടനം നടത്തുകയാണ്. ഡൽഹി മുഖ്യമന്ത്രി അരവിന്ദ് കെജ്രിവാൾ മോത്തിനഗർ, ഉത്തംനഗർ എന്നിവിടങ്ങളിൽ ഇന്നലെ റോഡ് ഷോയിൽ പങ്കെടുത്തു.

FOURTH PHASE - POLLING (INTRO)

രാജ്യത്ത് ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് പുരോഗമിക്കുന്നു. ഒൻപത് സംസ്ഥാനങ്ങളിലും ജമ്മു കാശ്മീരിലുമായി 96 മണ്ഡലങ്ങളിലാണ് ഇന്ന് വിധിയെഴുതുന്നത്. 11 മണിവരെയുള്ള കണക്കുകൾ പ്രകാരം

24.87 ശതമാനം പോളിംഗ് രേഖപ്പെടുത്തി. 17 കോടി 70 ലക്ഷത്തിലധികം വോട്ടർമാരാണ് സമ്മതിദാനാവകാശം വിനിയോഗിക്കുന്നത്. വിശദാംശങ്ങളിലേക്ക്.....

FOURTH PHASE - POLLING (VOICE)

പൊതു തിരഞ്ഞെടുപ്പിന്റെ നാലാം ഘട്ടത്തിൽ ആന്ധ്രപ്രദേശിലെയും തെലങ്കാനയിലെയും മുഴുവൻ മണ്ഡലങ്ങളും ഇന്ന് ഒറ്റഘട്ടമായി വിധിയെഴുതുകയാണ്. ആന്ധ്രപ്രദേശിൽ 23.10 ശതമാനവും തെലങ്കാനയിൽ 24.31 ശതമാനവുമാണ് പോളിംഗ്. ബീഹാറിൽ 22.54, ത്യാർഖണ്ഡിൽ 27.40, മധ്യപ്രദേശ് 32.38, മഹാരാഷ്ട്ര 17.51, ഒഡീഷ 23.28, ഉത്തർപ്രദേശ് 27.12, പശ്ചിമ ബംഗാൾ 32.78 എന്നിങ്ങനെയാണ് പോളിംഗ് ശതമാനം. ജമ്മു കാശ്മീരിൽ 14.94 ശതമാനം പേരാണ് 11 മണിവരെ വോട്ട് രേഖപ്പെടുത്തിയത്. രാവിലെ 7 മണിക്ക് ആരംഭിച്ച വോട്ടെടുപ്പ് വൈകുന്നേരം 6 മണിയോടെ പൂർത്തിയാകും. ഉയർന്ന താപനില കണക്കിലെടുത്ത് എല്ലാ പോളിംഗ് സ്റ്റേഷനുകളിലും അടിസ്ഥാന സൗകര്യങ്ങൾ ഒരുക്കിയിട്ടുണ്ട്.

ന്യൂസ് ഡെസ്ക്, ആകാശവാണി...



ANDHRA- ODISHA ELECTION

നാലാം ഘട്ട ലോക്സഭാ തിരഞ്ഞെടുപ്പിനോടൊപ്പം ഒഡീഷ, ആന്ധ്രപ്രദേശ് സംസ്ഥാനങ്ങളിലെ നിയമസഭയിലേക്കുള്ള വോട്ടെടുപ്പും പുരോഗമിക്കുന്നു. ആന്ധ്രപ്രദേശിൽ ആകെയുള്ള 25 ലോക്സഭാ മണ്ഡലങ്ങളിലേക്കുള്ള തിരഞ്ഞെടുപ്പിനോടൊപ്പം 175 അംഗ നിയമസഭയിലേക്കുള്ള വോട്ടെടുപ്പും ഒറ്റ ഘട്ടമായാണ് നടക്കുന്നത്. 11 മണിവരെയുള്ള കണക്കുകൾ പ്രകാരം ആന്ധ്രപ്രദേശിൽ 23 ശതമാനം വോട്ട്

രേഖപ്പെടുത്തിയിട്ടുണ്ട്. നാല് ഘട്ടങ്ങളിലായി വോട്ടെടുപ്പ് ക്രമീകരിച്ചിട്ടുള്ള ഒഡീഷയിൽ, 147 നിയമസഭാ മണ്ഡലങ്ങളിലെ 28 സീറ്റുകളിലും 21 പാർലമെന്റ് മണ്ഡലങ്ങളിലെ നാല് സീറ്റിലുമാണ് ഇന്ന് വോട്ടെടുപ്പ്. 23.28 ശതമാനമാണ് പോളിംഗ്.



CBSE

സിബിഎസ്ഇ പന്ത്രണ്ടാം ക്ലാസ് പരീക്ഷ ഫലം പ്രസിദ്ധീകരിച്ചു. 87.98 ആണ് വിജയശതമാനം. കഴിഞ്ഞ വർഷത്തെക്കാൾ 0.65 ശതമാനത്തിന്റെ വർധനയാണ് ഉണ്ടായിട്ടുള്ളത്. തിരുവനന്തപുരത്ത് 99.9 ശതമാനമാണ് വിജയം. ചെന്നൈ 98.47 ശതമാനവും, ബംഗളൂരു 96.95 ശതമാനവും വിജയം നേടി. cbseresults.nic.in, cbse.gov.in എന്നീ സൈറ്റുകളിലും ഡിജിറ്റലൈസേഷനിലും ഫലം അറിയാം.



HEPATITIS

മലപ്പുറത്ത് അഞ്ച് മാസത്തിനിടെ മഞ്ഞപ്പിത്തം ബാധിച്ച് എട്ട് പേർ മരിച്ച സാഹചര്യത്തിൽ ജില്ല മെഡിക്കൽ ഓഫീസറുടെ നേതൃത്വത്തിൽ അടിയന്തരയോഗം പുരോഗമിക്കുന്നു. ഇന്നലെ രണ്ട് പേരാണ് മഞ്ഞപ്പിത്തം ബാധിച്ച് മരിച്ചത്. ജില്ലയിൽ ഈ വർഷം ജനുവരി മുതൽ 3,184 സംശയാസ്പദമായ വൈറൽ ഹെപ്പറ്റൈറ്റിസ് കേസുകളും 1,032 സ്ഥിരീകരിച്ച കേസുകളും റിപ്പോർട്ട് ചെയ്തിട്ടുണ്ട്.

കൊല്ലം കല്ലുവാതുക്കൽ ഗ്രാമപഞ്ചായത്തിലും മഞ്ഞപ്പിത്തവും എലിപ്പനിയും സ്ഥിരീകരിച്ചിട്ടുണ്ട്. ഈ സാഹചര്യത്തിൽ ആരോഗ്യവകുപ്പ് ജാഗ്രതാ നിർദ്ദേശം

നൽകി. മഞ്ഞപ്പിത്തം ബാധിച്ച നടയ്ക്കൽ സ്വദേശി കഴിഞ്ഞദിവസം മരിച്ചിരുന്നു.

കേരളം

JAWAN- DEATH

ഹിമാചലിൽ അപകടത്തിൽ മരിച്ച കരസേന സൈനികൻ ഫറോക്ക് സ്വദേശി ആദർശിന് നാടിന്റെ യാത്രാമൊഴി. ദൗതികദേഹം സൈനിക ബഹുമതിയോടെ കോഴിക്കോട്ടെ വീട്ടുവളപ്പിൽ സംസ്കരിച്ചു. വിലാപയാത്രയ്ക്കും പൊതു ദർശനത്തിനും ശേഷമാണ് സംസ്കാരച്ചടങ്ങുകൾ നടന്നത്.

എം കെ രാഘവൻ എം പി, എ ഡി എം അജീഷ്, ഫറോക്ക് നഗരസഭ ചെയർമാൻ എൻ സി അബ്ദുൽ റസാഖ് തുടങ്ങിയവർ അന്തിമോച്ചാരമർപിച്ചു. തുടർന്ന് അനുശോചന യോഗവും ചേർന്നു.

കേരളം

DRIVING TEST

കേരളത്തിൽ പരിഷ്കരിച്ച ഡ്രൈവിങ്ങ് ടെസ്റ്റ് ഇന്നും തടസ്സപ്പെട്ടു. തിരുവനന്തപുരം മുട്ടത്തറ ഡ്രൈവിങ്ങ് ടെസ്റ്റ് കേന്ദ്രത്തിൽ സംഘർഷമുണ്ടായി. ടെസ്റ്റിന് എത്തിയവരെ സമരക്കാർ ഗേറ്റിന് മുന്നിൽ തടഞ്ഞു. തുടർന്ന് പോലീസും സമരക്കാരും തമ്മിൽ വാക്കേറ്റമുണ്ടായി. പരിഷ്കരണത്തിനെതിരെ സെക്രട്ടേറിയറ്റിന് മുന്നിൽ ഡ്രൈവിംഗ് സ്കൂൾ ഉടമകളുടെ സംയുക്ത സമര സമിതിയുടെ നേതൃത്വത്തിൽ പ്രതിഷേധ മാർച്ച് സംഘടിപ്പിച്ചു.

കേരളം

TAMILNADU-MP DEATH

തമിഴ്നാട്ടിലെ നാഗപട്ടണത്തിൽ നിന്നുള്ള CPI എംപി എം.സെൽവരസു അന്തരിച്ചു. 67 വയസായിരുന്നു. ചെന്നൈയിൽ ആശുപത്രിയിൽ ചികിത്സയിലിരിക്കെയാണ് അന്ത്യം.



KERALA POLICE- ONLINE

ഓൺലൈൻ തട്ടിപ്പിനെതിരെ ജാഗ്രത പാലിക്കാൻ നിർദ്ദേശിച്ച് കേരള പോലീസ്. പണം നിക്ഷേപിക്കുന്നതിന് റിസർവ് ബാങ്ക് അംഗീകരിച്ച സ്ഥാപനങ്ങളെ മാത്രം ആശ്രയിക്കണമെന്നും, പണം നിക്ഷേപിക്കാൻ ഉപഭോക്താക്കളെ പ്രേരിപ്പിച്ചുകൊണ്ട് വാട്ട്സ് ആപ്പ്, ടെലിഗ്രാം മുതലായ സമൂഹ മാധ്യമങ്ങളിൽ ലഭിക്കുന്ന ലിങ്കുകളിൽ ക്ലിക്ക് ചെയ്യാതിരിക്കണമെന്നും നിർദ്ദേശത്തിലുണ്ട്. ഓൺലൈൻ സാമ്പത്തിക തട്ടിപ്പിനിരയായാൽ ഒരു മണിക്കൂറിനകം വിവരം 1 9 3 0 - എന്ന നമ്പറിൽ അറിയിക്കണം. www.cybercrimegov.in എന്ന വെബ്സൈറ്റിലും പരാതി രജിസ്റ്റർ ചെയ്യാം.



DEFENCE- INS KILTAN

ഇന്നലെ വിയറ്റ്നാമിലെ കാംറാൻ ബേയിൽ എത്തിയ ഇന്ത്യൻ നാവികസേനയുടെ അന്തർവാഹിനി വിരുദ്ധ യുദ്ധകുഴലായ ഐഎൻഎസ് കിൽട്ടൻ, വിയറ്റ്നാം പീപ്പിൾസ് നേവിയുടെയും ഇന്ത്യൻ എംബസിയുടെയും നേതൃത്വത്തിൽ ഉഷ്ണമായ സ്വീകരണം ലഭിച്ചതായി പ്രതിരോധ മന്ത്രാലയം അറിയിച്ചു. രണ്ട് നാവിക രാഷ്ട്രങ്ങൾ തമ്മിലുള്ള ദീർഘകാല സൗഹൃദവും സഹകരണവും കൂടുതൽ ശക്തിപ്പെടുത്തുന്നതിന് ഈ സന്ദർശനം

വഴിയൊരുക്കുമെന്നും മന്ത്രാലയം കൂട്ടിച്ചേർത്തു. ഇന്ത്യൻ നേവിയും വിയറ്റ്നാം പീപ്പിൾസ് നേവിയും തമ്മിൽ കടലിൽ നടക്കുന്ന സംയുക്ത സൈനിക അഭ്യാസത്തോടെ സന്ദർശനം സമാപിക്കും.

കടലിലെ അപകടം

PONNANI BOAT ACCIDENT

പൊന്നാനിയിൽ മത്സ്യബന്ധന ബോട്ടിൽ കപ്പൽ ഇടിച്ച് രണ്ടുപേർ മരിച്ചു. മത്സ്യബന്ധന ബോട്ടിലുണ്ടായിരുന്ന പൊന്നാനി അഴീക്കൽ സ്വദേശി സ്രാജ് അബ്ദുൽസലാം, സഹായി കടവ് സ്വദേശി ഗഫൂർ എന്നിവരാണ് മരിച്ചത്. ബോട്ടിൽ ഉണ്ടായിരുന്ന മറ്റു നാലു പേർ രക്ഷപ്പെട്ടു. ഇന്ന് പുലർച്ചെയായിരുന്നു സംഭവം. പൊന്നാനിയിൽ നിന്ന് മത്സ്യബന്ധനത്തിനായി പോയ ബോട്ടിലേക്ക് കപ്പൽ വന്നിടിക്കുകയായിരുന്നു.

കടലിലെ അപകടം

AIR INDIA -STRIKE

ജീവനക്കാരുടെ പണിമുടക്കിനെ തുടർന്ന് താരതമ്യേനമായ എയർ ഇന്ത്യ എക്സ്പ്രസ് വിമാന സർവീസുകൾ ഇന്നും സാധാരണ നിലയിലായില്ല. കണ്ണൂരിൽ നിന്നുള്ള രണ്ട് സർവീസുകളും കൊച്ചിയിൽ നിന്നുള്ള ഒരു സർവീസും ഇന്ന് റദ്ദാക്കി. അബുദാബി, റിയാദ്, ദമാം, ബഹ്റൈൻ എന്നിവിടങ്ങളിൽ നിന്ന് കൊച്ചിയിലേക്ക് എത്തേണ്ട സർവീസുകളും റദ്ദാക്കി. രാവിലെ പുറപ്പെടേണ്ട ദമാം ,ബഹ്റൈൻ സർവീസുകളും മുടങ്ങി. ആദ്യന്തര സെക്ടറിൽ ബംഗളൂരു, കൊൽക്കത്ത, ഹൈദരാബാദ് സർവീസുകളും ഇന്ന് മുടങ്ങി.

കടലിലെ അപകടം

IPL CRICKET

ഐപിഎൽ ക്രിക്കറ്റിൽ, ഇന്ന് ഗുജറാത്ത് ടൈറ്റൻസ് കൊൽക്കത്ത നൈറ്റ് റൈഡേഴ്സിനെ നേരിടും. വൈകിട്ട് 7.30-ന് അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ ആണ് മത്സരം.



KERALA - IMD

കള്ളക്കടൽ പ്രതിഭാസത്തിന്റെ ഭാഗമായി കേരള തീരത്ത് രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. മത്സ്യത്തൊഴിലാളികളും തീരദേശവാസികളും ജാഗ്രത പാലിക്കണമെന്നും മുന്നറിയിപ്പ്. സംസ്ഥാനത്ത് അടുത്ത അഞ്ചു ദിവസം ശക്തമായ വേനൽ മഴ അനുഭവപ്പെടാനും സാധ്യതയുണ്ട്. ഇന്ന് പത്തനംതിട്ട, ഇടുക്കി ജില്ലകളിലും നാളെ തിരുവനന്തപുരം, പത്തനംതിട്ട ജില്ലകളിലും മഴ മുന്നറിയിപ്പുണ്ട്. മറ്റുനാൾ തിരുവനന്തപുരം, കൊല്ലം, പത്തനംതിട്ട ജില്ലകളിലും മഞ്ഞ ജാഗ്രത നൽകിയിട്ടുണ്ട്.



KERALA RAIN UPDATES

കേരളത്തിൽ വെള്ളിയാഴ്ചവരെ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്തനംതിട്ട, ഇടുക്കി ജില്ലകളിലും നാളെ തിരുവനന്തപുരം, പത്തനംതിട്ട ജില്ലകളിലും മഞ്ഞ ജാഗ്രതയുണ്ട്. കേരള - കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് തടസ്സമില്ല.



UP-ITF J 30

അന്താരാഷ്ട്ര ടെനീസ് ഫെഡറേഷന്റെ ജൂനിയർ 30 ടൂർണമെന്റിന് ലക്നൗവിൽ തുടക്കമായി. യുക്രൈനിലും അമേരിക്കയിലും നിന്നുള്ള വരുൾപ്പെടെ 125 ഓളം അന്താരാഷ്ട്ര കളിക്കാർ മത്സരത്തിൽ പങ്കെടുക്കുന്നുണ്ട്.

🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺

TTE- ATTACK

ടെയിനിനുള്ളിൽ വീണ്ടും ടിടിഇയ്ക്ക് മർദ്ദനം. രാജസ്ഥാൻ സ്വദേശിയായ ടിടിഇ വിക്രം കുമാർ മീണയ്ക്കാണ് ഇന്നലെ രാത്രി മർദ്ദനമേറ്റത്. മംഗലപുരം - തിരുവനന്തപുരം മാവേലി എക്സ്പ്രസ്സ് തിരുരിൽ എത്തിയപ്പോഴാണ് സംഭവം. ടിക്കറ്റൊടുക്കാതെ റിസർവേഷൻ കമ്പാർട്ട്മെന്റിൽ കയറിയ ആളോട് ഇത് ചോദ്യം ചെയ്യപ്പെടുകയാണ് ടി ടി ഇ യെ മർദ്ദിച്ചത്.

അതിക്രമം നടത്തിയ തിരുവനന്തപുരം സ്വദേശിയായ സ്റ്റാൻലി ബോസിനെ പോലീസ് കസ്റ്റഡിയിലെടുത്തു. കോഴിക്കോട് റെയിൽവേ പോലീസ് കേസെടുത്തു.

🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺🇷🇺

🇷🇺🇷🇺

